

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

*śrī appayyā dīkṣita viracitaṃ*  
**॥ śrī hanumatpañcacāmaram ॥**

*This document has been prepared by*  
*Sunder Kidāmbi*  
*with the blessings of*  
*śrī raṅgarāmānuja mahādēśikan*  
*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ

## ॥ śrī hanumatpañcacāmaram ॥

namō'stu tē hanūmatē dayāvatē manōgatē  
suvarṇaparvatākṛtē nabhassvataḥ sutāya tē |  
na cāñjanēya tē samō jagattrayē mahāmatē  
parākramē vacaḥkramē samastasiddhisāṅkramē || 1 ||

raviṃ grasiṣṇurutpatan phalēcchayā śīśurbhavān  
ravērgṛhītavānahō samastavēdaśāstrakam |  
bhavanmanōjñabhāṣaṇaṃ babhūva karṇabhūṣaṇaṃ  
raghūttamasya mānasāmbujasya pūrṇatōṣaṇam || 2 ||

dharātmajāpatiṃ bhavān vibhāvayan jagatpatiṃ  
jagāma rāmadāsātāṃ samastalōkaviśrutām |  
vilañghya vāridhiṃ javāt vilōkya dīnajānakīṃ  
daśānanasya mānasaṃ dadāha laṅkayā samam || 3 ||

vilōkya mātaraṃ kṛśāṃ daśānanasya tadvanē  
bhavānabhāṣata priyaṃ manōharaṃ ca saṃskṛtam |  
samastaduṣṭarakṣasāṃ vināśakālasūcanaṃ  
cakāra rāvaṇāgratō nayēna vā bhayēna vā || 4 ||

mahābalō mahācalaṃ samuhya cauṣadhiprabhaṃ  
bhavān rarakṣa lakṣmaṇaṃ bhayāvahē mahāvahē |  
mahōpakāriṇaṃ tadā bhavantamātmabāndhavaṃ  
samastalōkabāndhavō'pyamanyata svayaṃ vibhuḥ || 5 ||

bhavāṃśca yatra yatra tat śṛṇōti rāmakīrtanaṃ  
karōti tatra tatra bhōḥ sabāśpamastakāñjalim |  
pradēhi mē'ñjanāsuta tvadīyabhaktivaibhavaṃ  
vidēhi mē nirañjanaṃ ca rāmadāsadāsatām || 6 ||

agaṇyapuṇyavān bhavān ananyadhanyajīvanaḥ  
vimucya mauktikasrajaṃ dadau dharātmaajā mudā |  
bhavantamālilinga yad raghūttamaḥ svayaṃ vadan  
idaṃ hi mē hanūmataḥ pradēyasarvamityahō || 7 ||

vidēharājanandinīmanōharē varē parē  
vidēhamuktidāyakē vidhēhi mē manō harē |  
kṣaṇaṃ kṣaṇaṃ nirīkṣaṇaṃ bhavēd yathā mayi prabhōḥ  
tathā nivēdayasva maddasāṃ dasānanāntakē || 8 ||

idaṃ ca pañcacāmaraṃ grhāṇa dāsakalpitaṃ  
samīraṇātmasambhavaṃ pramōdamānacētasā |  
ripūn ṣaḍantarān vināśayāśu durdamān puna -  
rbhavākhyakardamāt vimucya pāhi pāhi pāhi mām || 9 ||

|| iti śrī hanumatpañcacāmaraṃ samāptam ||